

[22nd January 1965]

ஸ்டேஜை மாற்றி அமைக்க வேண்டும் என்பது எவ்வாறு மாற்றி அமைக்க வேண்டும் என்கிற யோசனையை, அவர்களிடத்திலேயே கேட்டு இருக்கிறோம். அடுத்தது, மாணவர்களுக்குச் சலுகை அளிக்க வேண்டும் என்பது. அதை முன்னமேயே கொடுத்து விட்டோம்.

**திரு. ஜே. மாதா கவுடர் :** இப்போது வகுவிக்கிற கட்டணப்படி சென்னை நகர பஸ்களின் வருமானம் கூடியிருக்கிறதா? குறைந்து இருக்கிறதா?

**கனம் திரு. ஆர். வெங்கட்டராமன் :** இன்னும் முப்பது நாட்கள் பொறுத்திருந்தால் போதும். எல்லா விவரங்களும் கொடுக்கப்படும். இதுபற்றியெல்லாம் டிமாண்டு வரும்போது ஆலோசிக்கலாம்.

**திரு. எ. கோ. பாலகிருஷ்ணன் :** ஸ்டேட் டிரான்ஸ்போர்ட் எக்ஸ்பிரஸ் பஸ்களில் இரண்டு டிக்கெட் கொடுக்கிறார்களே, ஒன்று எக்ஸ்பிரஸ் சார்ஜ் என்று தனி, ஒன்று சாதாரண டிக்கெட். ஒரு ஊருக்கு ஒரே டிக்கெட்டாகக் கொடுப்பதில் சர்க்காருக்கு நஷ்டம் என்ன?

**கனம் திரு. ஆர். வெங்கட்டராமன் :** அந்த விவரம் என்னிடத்தில் இல்லை. எழுதி அனுப்பினால் பரிசீலிக்கிறேன்.

**திரு. எஸ். ஜே. ராமசாமி :** தலைவர் அவர்களே, இப்போது தனிப்பட்ட முதலாளிகள் ஒட்டுகிற பஸ்களின் கட்டணத்தைவிட சர்க்கார் பஸ்களுக்கு கட்டணத்தை ஏற்றிவிட்டார்கள், இதற்குக் காரணம் தனியார் பஸ்களைவிட சர்க்கார் பஸ் துறையில் நிர்வாக குறை இருக்கிறது என்பதுதானே?

**கனம் திரு. ஆர். வெங்கட்டராமன் :** கனம் அங்கத்தினருக்கு விவரம் தெரியாது என்று நினைக்கிறேன். நமக்கு முன்பே தனியார் பஸ்களின் கட்டணத்தை ஏற்றிவிட்டார்கள். இப்போது சர்க்காருடைய கட்டணத்தைவிட அதிகமாக ஏற்றுவதற்கு கோரிக்கை போட்டுக்கொண்டிருக்கிறார்கள்.

**கிருஷ்ணகிரி—சென்னை (அரசாங்க பஸ்கள்)**

\* 65. கேள்வி—**திரு. ம. கமலநாதன் :** }  
**திரு. எம். வி. கரிவேங்கடம் :** } கனம் கைத்தொழில்

**திரு. சி. கோதண்டராம பாகவதர் :** }  
 அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

கிருஷ்ணகிரிக்கும், சென்னைக்கும் இடையே புதிதாக அரசினர் எக்ஸ்பிரஸ் பஸ் விடும் உத்தேசம் உண்டா?

**THE HON. SRI R. VENKATARAMAN :** Yes.

**தொழில் துறைப் பள்ளிகள்**

\* 66. கேள்வி—**புலவர் கா. கோவிந்தன் :** கனம் கைத்தொழில் அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

தொழில் துறைப் படிப்புக்களையே கொண்ட தொழில் துறை உயர்நிலைப் பள்ளிகள் (Technical Schools) அமைக்குமாறு

22nd January 1965]

மதிப்பீட்டுக் குழு செய்த பரிந்துரை மீது அரசு எடுத்திருக்கும் முடிவு யாது?

கனம் திரு. ஆர். வெங்கட்டராமன் : ஏற்கெனவே நிறுவியுள்ள 10 ஜூனியர் தொழிற்பள்ளிகளோடு, மேலும் ஆறு பள்ளிகளை 1965-66-ல் நிறுவ உத்தேசிக்கப்பட்டுள்ளது.

திரு. ஜே. மாதா கவுடர் : புதிதாக ஆரம்பிக்கப்பட இருக்கிற பள்ளிகள் எந்த எந்த மாவட்டங்களில் ஏற்படுத்த இருக்கிறார்கள்?

கனம் திரு. ஆர். வெங்கட்டராமன் : காஞ்சிபுரம், நாகப் பட்டினம், குடியாத்தம், அண்ணாமலைநகர், சேலம் ஆகிய இடங்களில் ஏற்படுத்துவதாக இருக்கிறது.

திரு. வை. சங்கரன் : இந்தப் பள்ளிகளை ஏற்படுத்துவதற்கு எந்த அடிப்படையில் இடங்கள் தேர்ந்தெடுக்கப்படுகிறது?

கனம் திரு. ஆர். வெங்கட்டராமன் : பாஸ்டெக்னிக்ஸ்கள் இருக்கிற இடத்தில் ஜூனியர் டெக்னிகல் பள்ளிகளை ஏற்படுத்துகிறோம்.

திரு. செ. கோ. விஸ்வநாதன் : இப்போது இருக்கிற தொழிற்பள்ளிகளில் மாணவர்கள் எண்ணிக்கையை அதிகப்படுத்த உத்தேசம் உண்டா?

கனம் திரு. ஆர். வெங்கட்டராமன் : தனியாக கேள்விப்போட வேண்டும்.

\* 67. கேள்வி— திரு. மு. கருணாநிதி : கனம் கைத்தொழில் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) தமிழ் நாட்டில் தொழிற்பயிற்சிப் பள்ளிக்கூடங்களை ஆரம்பிப்பதற்காக அண்மையில் மத்திய அரசு இம்மாநில அரசாங்கத்திற்கு ஏதேனும் உதவித்தொகை வழங்கியுள்ளதா?

(இ) ஆமெனில், அதன் விவரமென்ன?

THE HON. SRI R. VENKATARAMAN : (a) Yes.

(b) The Government of India have given their approval for starting three new Industrial Training Institutes one each at Erode, Theni and Karaikudi with effect from 1st February 1965 at a total cost of Rs 46 lakhs. They will bear 60 per cent of the total cost of the scheme subject to the ceiling fixed by the Finance Ministry.

விவசாயிகளுக்குப் பட்டா வழங்கும் முறை

\* 68. கேள்வி—புலவர் கா. கோவிந்தன் : கனம் உணவு அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

சேலம் மாவட்டம் அயோத்தியா பட்டணத்தில் 1—8—1964-ல் நடைபெற்ற விவசாயிகள் மாநாட்டில், விவசாயிகளுக்குப் பட்டா வழங்கியதை, மாவட்ட ஆட்சித் தலைவர், ஒரு அரசியல் கட்சித் தலைவர் கையால் வழங்கியது உண்மையா?